



MINUTI

Laqgħa tal-Kunsill Lokali BIRKIRKARA

IT-TMIEN LEĞISLATURA

Laqgħa Numru 32

19 ta' Lulju 2021

Il-Kunsilli Lokali BIRKIRKARA Itaq'a fl-uffiċċju amministrattiv, fis-6.00 ta' filgħaxija.

PREŻENTI:

Joanne Debono Grech – Sindku
Karl Cutajar – Viċi Sindku
Justin Schembri – Kunsillier
Nancy Aquilina – Kunsillier
Rita Borg - Kunsillier
Antoine Attard - Kunsillier
Kaylocke Buhagiar – Kunsillier
John Mizzi – Kunsillier
Deborah Mifsud - Kunsillier
Marie Claire Zammit Bonello – Kunsillier
Francis Pullicino - Kunsillier
Jimmy JM Calleja - Kunsillier

ASSENTI b'APOLOGIJI Skont Ordni Permanentni 14A (3):

Owen Patrick Attard

UFFIĊJAL PREŻENTI:

Carmel Attard – Segretarju Eżekuttiv

Fil-bidu tal-laqqha kienu preżenti l-Kunsilliera eletti s-Sindku Joanne Debono Grech, l-Viči Sindku Karl Cutajar, Justin Schembri, Nancy Aquilina, Kaylocke Buhagiar, Rita Borg, Antoine Attard, John Mizzi, Deborah Mifsud, Marie Claire Zammit Bonello, Francis Pullicino u Jimmy JM Calleja.

32.1 Qari ta' l-ittri ta' apoloġiji

32.1.1 Il-laqgħa tal-Kunsill fethet fis-sitta ta' filgħaxija. Is-Sindku s-Sa Joanne Debono Grech fethet il-laqgħa bit-talba.

32.1.2 Is-Segretarju Eżekuttiv qal li kien irċieva ittra waħda ta' apoloġija, dik tal-Kunsillier is-Sur Owen Patrick Attard li jinsab indispost. Il-Kunsill aċċetta l-apoloġija.

32.2 Kunsiderazzjoni u Approvazzjoni ta' Minuti

32.2.1 Il-minuti tal-laqgħa numru 31 ġew imqassma u ttieħdu bħala moqrja

32.2.2 Fuq proposta tal-Kunsillier is-Sa Rita Borg, issekondata mill-Kunsillier is-Sur Jimmy JM Calleja, il-minuti tal-laqgħa numru 31 ġew approvati bħala dokumenti korretti.

32.3 Matters Arising

32.3.1 Il-Kunsillier is-Sur Justin Schembri saqsa żewġ domandi. Jekk kienx hemm xi žvilupp dwar il-proġett ta' quddiem il-Knisja ta' San Pawl u jekk jistgħux jaraw il-ftehim bejn il-Kunsill u il-bar ta' quddiem l-iskola ta' l-Infetti (li ħareġ l-imwejjed). Is-Segretarju Eżekuttiv qal illi l-proġett ta' quddiem San Pawl għandu kollox approvat u se jkompli x-xogħol imma ma għandux data meta se jkun lest. Rigward il-ftehim mal-bar, dan qiegħed fl-uffiċċju tiegħu u min irid jista' jmur jarah.

32.3.2 Il-Kunsillier is-Sa Marie Claire Zammit Bonello saqsiet jekk konniex irrapportajna lill-Pulizija dwar il-problemi li qed ikun hemm ħdejn Ġnien Anthony Mamo. Is-Segretarju qal li filwaqt li r-rapport sar, reġa' kien hemm xi tibdil minn naħha ta' l-ghassa dwar min se jservi ta' liaison officer mal-Kunsill. Is-Sindku qal lu jerġa' jirrapporta u jitlob laqgħa mal-Pulizija speċjalment dwar tlajjar għax il-Kunsill għandu bye-law apposta u jsemmi postijiet oħra fosthom l-iStazzjon. Il-Kunsillier is-Sur Kaylocke Buhagiar qal li anke ħdejn l-imħażen qed ikun hemm tlajjar u min jaqdi l-ħtiġiġiet naturali tiegħu.

32.3.3 Il-Kunsillier is-Sur Antoine Attard semma č-ċirkolari dwar in-naħal u s-Segretarju qallu li nfurmajna lill-Assocjazzjoni li nappoġġjawha.

32.4 Kommunikazzjoni mis-Sindku

32.4.1 Is-Sindku s-Sa Joanne Debono Grech talbet lill-Kunsillier is-Sur Kaylocke Buhagiar jirrapporta laqgħa li kellu man-nursery. Is-Sur Buhagiar qal li dawn jixtiequ li l-Kunsill jgħinhom jagħmlu ġemellaġġ. Huwa stieden lill-Kunsillier is-Sur Frans Pullicino u lill-Kunsillier responsabbli mill-isports is-Sur John Mizzi biex nissettjaw laqgħa magħħom biex naraw kif nistgħu ngħinu.

32.4.2 Is-Segretarju Eżekuttiv qal illi għandna bżonn noħorġu tender tat-tindif tal-culverts peress li l-kuntrattur li kellu t-tender miet. Ma kienx hemm ogħejżejj - it-tender se terġa' tinħareġ. Il-Kunsillier is-Sur Antoine Attard qal li hemm culvert misdud fi Triq Fleur De Lys ma' Brighella u meta tagħmel ix-xita jżomm ħafna ilma. Is-Sindku qalet li jekk qed tifhem sew dan kien culvert antik ħafna u talbet lis-Segretarju jiġbor l-informazzjoni neċċesarja u jibgħat lill-Perit tal-Kunsill biex jinvestigah.

32.4.3 Is-Segretarju qal li rċevejna email mill-ERA fejn dawn qed jallegaw li I-Kunsill mhux konformi mal-liġi meta neħha l-bring in sites u suppost ikollna 12-il sit. Żvolgiet diskussjoni. Il-Kunsillier responsabbi mill-indafa Sa Deborah Mifsud ma taqbilx illi jerġgħu jsiru l-bring in sites wara li għamilna sforzi kbar u l-pubbliku dara u illum fejn kien hemm dawn is-siti rbaħna l-parkeġġ u hemm l-indafa. Fuq suġġeriment tas-Segretarju, se jintalab parir legali mill-Avukat tal-Kunsill.

32.4.4 Is-Segretarju qal li l-Għaqda tan-Nar qed titlobna biex bħas-soltu I-Kunsill jisponsorja l-fire engine u l-assikurazzjoni biex jinħaraq in-nar għall-festa. Ma kienx hemm oggezzjoni għal din it-talba.

32.4.5 Is-Segretarju qal li hu għandu żewġ laqgħat fejn fihom se jinqatgħu djun mal-Perit Bezzina madwar 22,000euro u mal-V&C madwar 85,000euro.

32.4.6 Is-Segretarju qal li kien irċieva ittra dwar iċ-charging points u se ssir waħda fi Triq il-Passju u Triq Isqof Labini. Dan kien hemm qbil fuqhom fil-passat.

32.5 Mistoqsijiet mill-Kunsilliera

32.5.1 Il-Kunsillier is-Sa Deborah Mifsud qalet li fuq dak l-iżvilupp ta' Triq Torri Wejter reġa' hemm numru ta' problemi u anke problemi ta' hsejjes u tkissir ta' bankini. Hemm ukoll zebra crossings temporanji fi triq li hi wieqfa allura qed nistennew li xi karozza jew truck jiskiddja u jweġġa' jew imut xi ħadd. Is-Sindku s-Sa Joanne Debono Grech qalet li ħa tkellem hi stess direttament lill-Perit Joe Bugeja li hu responsabbi mill-proġett.

32.5.2 Il-Kunsillier is-Sur Justin Schembri qal li fi Triq Kan Pirotta hemm djar li ma għandhomx numri imma ismijiet biss allura hemm ilmenti ta' posta mitlufa jew imwassla ħażin. Is-Sindku qaltlu li se tressaq dan il-każ l-awtoritatjiet ħa jinbeda l-process neċċesarju.

32.5.3 Il-Kunsillier is-Sur Justin Schembri fakkli konna semmejna junction boxes quddiem il-Butterfly Bar però għadhom ma sarux. Is-Sindku qaltlu li kif ikollna permess isiru mill-ħaddiema tagħna stess. L-istess Kunsillier qal li qed ikun problema mat-traffic lights ta' ħdejn il-BOV ta' Fleur de Lys ħdejn Triq l-Indjana għax meta d-dwal jaqilbu aħmar jimblukkaw it-traffiku għal Triq l-Indjana. Is-Sindku qaltlu li l-istaff digħi rrappurtawha.

32.5.4 Il-Kunsillier is-Sur Justin Schembri osserva li fi Triq Dom Mauro Inguanez wara l-Eurosport fejn hemm timed parking, ir-residenti għandhom problema għax ma għandhomx identifikazzjoni li huma residenti u l-gwardjani lokali joqogħdu jippruvaw isibu l-karozzi min-number plates mis-sistema biex jaraw joqghodux Birkirkara jew le. Hu saqsa jekk nistgħux nagħmlu xi sistema ta' sticker li tidentifika mall-ewwel il-karozzi. Is-Sindku saqsiet jekk jistax ikollna abbużi jekk nagħmlu sticker imma jekk tridu nippuvawha għax mhux idea ħażina. Però irridu naraw stima l-ewwel u x'hawn fis-suq għax irridu nsibu sistema għal Birkirkara kollha għax fit-timed parking ta' Triq Dom Mauro Inguanez jistgħu jipparkjaw ir-residenti Karkarizi kollha bħal kull time parking ieħor. Il-Viċi Sindku s-Sur Karl Cutajar qal li jekk għandna ħames toroq biss bit-timed parking, kemm hi worth it li tagħmel spiżza daqshekk kbira. Żvolgiet diskussjoni u ma ntlahaqx ftehim għax hemm bżonn ta' iktar studju dwar is-sitwazzjoni qabel ma jintefqu flus anke minħabba kunsiderazzjonijiet ta' protezzjoni ta' data bejn TM u l-Kunsill. Is-Sindku se titkellem ma' TM l-ewwel biex tiċċekkja jekk jagħtuniekk l-informazzjoni tar-residenti Karkarizi u x'karozzi għandhom. Hija talbet lis-Segretarju jerġa' jtella' din il-kwistjoni fuq l-aġenda tal-laqgħa li jmiss.

32.5.5 Il-Kunsillier is-Sur Justin Schembri qal li Triq Bontadini ma' Triq PP Castagna qed ikun hemm ħafna incidenti u hemm bżonn issir xi ħaġa.

32.5.6 Il-Kunsillier is-Sur Justin Schembri qal li I-Kunsill irċieva email mingħand is-Sa Valentina Farrugia mid-Dipartiment tal-Kunsilli dwar skemi li ħarġu mir-reġjun. Hu qal li jixtieq lista ta' I-iskemi kollha li nħarġu mir-reġjun. Is-Segretarju qal illi l-lista hija pubblika u min jixtieqha jista' jkellmu għax hu kull skema jtellgħaha Kunsill. Hu qal li mar-reġjun qed ikollu probemi kbar u qed isib diskrepanza bejn I-informazzjoni li jagħti il-President u li tagħti is-Segretarja Ezekuttiva huwa spjega fid-dettal dawn il-problemi.

32.5.7 Il-Kunsillier is-Sur Antoine Attard qal li rċevejna whatsapp mill-President ta' I-Assoċjazzjoni Kunsilli Lokali dwar l-e-scooters. Il-Kunsillier Sa Rita Borg qalet li ma naffordjawx nitilfu iktar parkeġġi għal dawn ukoll.

32.6 Ftuħ uffiċjali tal-Uffiċċini ġodda tal-Kunsill

32.6.1 Is-Sindku s-Sa Joanne Debono Grech qalet li l-ftuħ uffiċjali tal-uffiċċini ġodda tal-Kunsill se jsir il-Ġimġha 30 ta' Lulju fis-7.30pm. Kull min ġie mistieden għandu jgħid hux ġej jew le minħabba d-distanza soċjali.

32.7 Community Service Van - Update

32.7.1 Is-Segretarju qal li kien irċieva ittra mir-Reġjun fejn qed jiġi allegat mad-Dipartiment skorrettezzi fix-xiri tal-vann fosthom li dan tħallas kollu f'daqqa meta mhux hekk kien il-ftehim. Is-Segretarju qal li dan qed jiċħdu u dejjem mexa ma' l-istruzzjonijiet tar-reġjun stess għax huma stess riedu r-riċevuti mad deadline. Ir-reġjun qed jgħid li hu bagħat c20,000euro lill-Kunsill ta' Birkirkara li ma jistax jirkuprahom mid-Dipartiment. Is-Segretarju qal li dan hu attakk personali kontrih għax kolloks sar bl-appoġġ tal-Kunsill. Hu qal li kif kien qal fl-aħħar laqgħa, għamel rapport lill-Pulizija dwar dan il-każ tal-vann u sadanittant l-avukat tal-Kunsill qed jipprepara każ il-Qorti. Il-bejjiegħ tal-vann kiteb lis-Segretarju personalment biex jagħti ġimġħatejn čans biex jagħti refund lill-Kunsill. Is-Segretarju qal li għaddha d-dettalji kollha lill-Avukat hu dan rega kitiblu.

32.7.2 Il-Viči Sindku s-Sur Karl Cutajar qal li hu attenda għall-aħħar laqgħa tar-reġjun flok is-Sindku u I-Kunsill tagħna qed jiġi mżeblaħ u waqqfulna l-iskemi kollha. Is-Segretarju qal li anke flus li kien hemm kommessi mis-Segretarja qed jiġu mwaqqfa mill-President tar-Reġjun.

32.8 Art fi Triq Dun Karm

32.8.1 Is-Segretarju qal li dwar dan il-każ irċevejna mil-Lands fejn qed jgħidu li dik il-parti fejn jiġu pparkjati l-karozzi mhix tal-Gvern imma l-Gvern qed jiprova jakkwistaha (requisition). Il-Lands ma tawniex informazzjoni ta' min hi.

32.9 Dawl tal-Festa

32.9.1 Is-Segretarju qal illi bħas-soltu ħa nħallsu dawl tal-festa. Ma kienx hemm oġgezzjoni.

32.10 Fondi Reġjun : Skema 8/2020 Għajnuna għal għaqdiet

32.10.1 Din hi skema li tista' tagħti elfejn euro għall-għaqdiet. Is-Sindku s-Sa Joanne Debono Grech issuġeriet li din is-somma tinqasam bejn l-għaqdiet kollha Karkariżi li jistgħu jiprovvdu riċevuta. Ma kienx hemm oġgezzjoni.

32.11 Fondi Reġjun : Skema 1/2020 Twettiq ta' proġetti mill-Kunsilli Lokali

32.11.1 Is-Segretarju Eżekuttiv qal li hemm somma ta' madwar 29,000euro li bihom qed jiġu proposti li jinxraw madwar 80 fanal ġdid għall-isqaqien. Kien hemm qbil ukoll dwar dan. By word of mouth il-President tar-Reġjun aċċettahom.

32.12 Immigranti

32.12.1 Is-Sindku qalet li kellha talba mill-kommunita' ta' immigranti Musulmani li joqogħdu Birkirkara biex insibulhom spazju fejn jitkol. Hi pruvat tara jekk hawnx wisà f' Birkirkara imma ma tista' taħseb f' imkien. Apparti minn hekk hawn ħafna komunitajiet differenti u ma nistgħux nagħtu lil waħda mingħajr ma nagħtu lil oħrajn. Is-Segretarju qal li se jwieġeb li ma għandniex post bħala Kunsill.

32.13 Kunsiderazzjoni u Approvazzjoni tal-iskeda ta' pagamenti 25/8 u Petty Cash

32.13.1 Is-Segretarju Eżekuttiv ressaq l-iskeda tal-pagamenti u petty cash. Rigward l-iskeda tal-pagamenti, din ġiet approvata b'mod unanimu fuq mozzjoni mill-Kunsillier Sa Deborah Mifsud issekondata mill-Kunsillier sa Rita Borg. L-istess il-Petty Cash.

32.14 Tmiem tal-Laqqha u data tas-seduta li jmiss

32.14 Il-laqqha ntemmet fit-8pm u ġiet aġġornata għat-Tnejn 9 ta' Awwissu fis-6pm

Konfermati, illum 9 ta' Awwissu 2021.

IFFIRMATI

Joanne Debono Grech
Sindku

Carmel Attard
Segretarju Eżekuttiv